

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീശങ്കരാചാർയ വിരചിതം

|| ശ്രീവിഷ്ണുപാദാദികേശാന്തവർണന
സ്തോത്രം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീവിഷ്ണുപാദാദികേശാന്തവർണന സ്തോത്രം ॥

ലക്ഷ്മീഭർത്തുർഭുജാഗ്രേ കൃതവസതി സിതം യസ്യ രൂപം വിശാലം
നീലാഭ്രേസ്തുംഗശൃങ്ഗസ്ഥിതമിവ രജനീനാഥബിംബം വിഭാതി |
പായാനഃ പാഞ്ചജന്യഃ സ സകുലദിതിജത്രാസനൈഃ പുരയൻസൈഃ
നിധാനൈർന്നീരഭൗഘ്രാപരിഭവദൈരംബരം കംബുരാജഃ || 1 ||

ആഹുർയസ്യ സ്വരൂപം ക്ഷണമുഖമഖിലം
സുരയഃ കാലമേതം
ധാന്തസ്യൈകാന്തമന്തം യദപി ച പരമം
സർവ്വധാമ്നാം ച ധാമ |
ചക്രം തച്ചക്രപാണേർദ്ദിതിജതനുഗല-
ദ്രക്തധാരാക്തധാരം
ശൃംഗോ വിശ്വവന്ദ്യം വിതരതു വിപുലം
ശർമ്മ ഘർമ്മാംശു ശോഭം || 2 ||

അവ്യാന്നിർഘാതഘോരോ ഹരിഭുജപവനാ-
മർശനാധ്യാതമൂർത്തേഃ
അസ്ഥാപിസ്ഥേരനേത്രത്രിദശനുതിവചഃ
സാധുകാരൈഃ സുതാരഃ |
സർവ്വം സംഹർത്തുമിച്ഛേരാരികുലഭുവനം
സ്ഥാരവിസ്ഥാരനാഭഃ
സമ്യക്കൽപാന്തസിന്ധൗ ശരസലിലഘടാ-
വാർമ്മുചഃ കാർമ്മുകസ്യ || 3 ||

ജീമൂതശ്യാമഭാസാ മുഹൂരപി ഭഗവ-
ദ്ബാഹുനാ മോഹയന്തീ
യുദ്ധേഷുദ്ധുയമാനാ ത്വദിതി ത്വദിദിവാ-
ലക്ഷ്യതേ യസ്യ മുർത്തിഃ |

സോഽസിസ്ത്രാസാകുലാക്ഷത്രിദശരിപുവപു-
ശ്ലോണിതാസ്വാദഭ്യപ്തോ
നിത്യാനന്ദായ ഭൂയാന്മധുമഥനമനോ-
നന്ദകോ നന്ദകോ നഃ || 4 ||

കഥ്രാകാരാ മുരാദേഃ കരകമലതലേ-
നാനുരാഗാദ്ഗൃഹീതാ
സമ്യഗൃത്താ സ്ഥിതാഗ്രേ സപദി ന സഹതേ
ദർശനം യാ പരേഷാം |
രാജന്തീ ദൈത്യജീവാസവമദമുദിതാ
ലോഹിതാലേപനാർദ്രാ
കാമം ദീപ്താംശുകാന്താ പ്രദിശതു ദയിതേ-
വാസ്യ കൗമോദകീ നഃ || 5 ||

യോ വിശ്വപ്രാണഭൂതസ്തനുരപി ച ഹരേ-
രീയാനകേതുസ്വരൂപോ
യം സഞ്ചിന്ത്യേവ സദ്യഃ സ്വയമുരഗവധു-
വർഗ്ഗഗർഭാഃ പതന്തി |
ചഞ്ചച്ചണ്ഡോരുതുണ്ഡത്രുടിതഫണിവസാ-
രക്തപംകാംകിതാസ്യം
വന്ദേ ഛന്ദോമയം തം ഖഗപതിമമല-
സ്വർണ്ണവർണ്ണം സുപർണ്ണം || 6 ||

വിഷ്ണോർവിശ്വേശ്വരസ്യ പ്രവരശയനക്യ-
ത്സർവ്വലോകൈകധർത്താ
സോഽനന്തഃ സർവ്വഭൂതഃ പൃഥുവിമലയശാഃ
സർവ്വവേദൈശ്ച വേദ്യഃ |
പാതാ വിശ്വസ്യ ശശ്വത്സകലസുരരിപു-
ധംസനഃ പാപഹന്താ
സർവ്വജ്ഞഃ സർവ്വസാക്ഷീ സകലവിഷഭയാ-
ത്പാതു ഭോഗീശ്വരോ നഃ || 7 ||

വാഗ്ഭൃഗൗർയാദിഭേദൈർവിദുരിഹ മൂനയോ
യാം യദീയൈശ്ച പുംസാം
കാരുണ്യാർദ്ദ്രൈഃ കടാക്ഷൈഃ സകൃദപി പതിതൈഃ
സമ്പദഃ സ്യുഃ സമഗ്രാഃ |
കുന്ദേന്ദുസ്വച്ഛരമന്ദസ്മിതമധുരമുഖാ-
ംഭോരുഹാം സുന്ദരാംഗീം
വന്ദേ വന്ദ്യാമശേഷൈരപി മുരളിദുരോ-
മന്ദിരാമിന്ദിരാം താം || 8 ||

യാ സൂതേ സത്ത്വജാലം സകലമപി സദാ
സന്നിധാനേന പുംസോ
ധത്തേ യാ സത്ത്വയോഗാച്ചരമചരമിദം
ഭൂതയേ ഭൂതജാലം |
ധാത്രീം സ്ഥാത്രീം ജനിത്രീം പ്രകൃതിമവികൃതിം
വിശ്വശക്തിം വിധാത്രീം
വിഷ്ണോർവിശ്വാത്മനസ്താം വിപുലഗുണമയീം
പ്രാണനാഥാം പ്രണൗമി || 9 ||

യേഭ്യോഽസൂയദ്ഭിരുച്ചൈഃ സപദി പദമുരു
ത്യജ്യതേ ദൈത്യവർഗ്ഗൈഃ
യേഭ്യോ ധർത്തും ച മുർധ്നാ സ്പൃഹയതി സതതം
സർവ്വഗീർവ്വാനവർഗ്ഗൈഃ |
നിത്യം നിർമ്മുലയേയൂർന്നിചിതതരമമീ
ഭക്തിനിഷ്ഠനാത്മനാം നഃ
പദ്മാക്ഷസ്യാംശ്രീപദ്മഭയതലനിലയാഃ
പാംസവഃ പാപപംകം || 10 ||

രേഖാഃ ലേഖാഭിവന്ദ്യാശ്ചരണതലഗതാ-
ശ്ചക്രമത്സയാദിരുപാഃ
സ്നിഗ്ദ്ധാഃ സുക്ഷ്മാഃ സുജാതാ മൃദുലലിതതര-
ക്ഷാമസൂത്രായമാണാഃ |

ദദ്യൂർന്നോ മംഗലാനി ഭ്രമരഭരജുഷാ
കോമലേനാബ്ധിജായാഃ
കമ്രേണാമ്രേഡ്യമാനാ കിസലയമൃദുനാ
പാണിനാ ചക്രപാണേഃ || 11 ||

യസ്മാദാക്രാമതോ ദ്യാം ഗരുഡമണിശിലാ-
കേതുദണ്ഡായമാനാ-
ദാശ്ചോതന്തീ ബഭാസേ സുരസരിഭമലാ
വൈജയന്തീവ കാന്താ |
ഭൂമിഷ്ടോ യസ്തഥാന്യോ ഭുവനഗൃഹബൃഹ-
സ്തംഭശോഭാം ദധാനഃ |
പാതാമേതൗ പയോജോദരലലിതലൗ
പംകജാക്ഷസ്യ പാദൗ || 12 ||

ആക്രാമദ്ദ്യാം ത്രിലോകീമസുരസുരപതീ
തത്ക്ഷണാദേവ നീതൗ
യാദ്യാം വൈരോചനീന്ദ്രൗ യുഗപദപി വിപ-
ത്സമ്പദോരേകധാമ |
താദ്യാം താമ്രോദരാദ്യാം മുഹൂരഹമജിത-
സ്യാഞ്ചിതാദ്യാമുഭാദ്യാം
പ്രാജ്ഞേശ്വര്യപ്രദാദ്യാം പ്രണതിമുപഗതഃ
പാദപംകേരുഹാദ്യാം || 13 ||

യദ്യോ വർണ്ണശ്ചതുർത്ഥശ്ചരമത ഉദഭൂ-
ദാദിസർഗ്ഗേ പ്രജാനാം
സാഹസ്രീ ചാപി സംഖ്യാ പ്രകടമഭിഹിതാ
സർവ്വവേദേഷു യേഷാം |
വ്യാപ്താ വിശ്വംഭരാ യൈരതിവിതതനോ-
ർവിശ്വമൂർത്തേർവിരാജോ
വിഷ്ണോസ്തേദ്യോ മഹദ്ഭ്യഃ സതതമപി നമോ-
സ്തംഭപ്രിപംകേരുഹേദ്യഃ || 14 ||

വിഷ്ണോഃ പാദഭയാഗ്രേ വിമലനഖമണി-
 ഭ്രാജിതാ രാജതേ യാ
 രാജീവസ്യേവ രമ്യാ ഹിമജലകണികാ-
 ലംകൃതാഗ്രാ ദലാലീ |
 അസ്മാകം വിസ്ഥയാർഹാണ്യവിലമുനിജന-
 പ്രാർത്ഥനീയാനി സേയം
 ദദ്യാദാദ്യാനവദ്യാ തതിരതിരുചിരാ
 മംഗലാനൃംഗുലീനാം || 15 ||

യസ്യാം ദൃഷ്ട്യാമലായാം പ്രതികൃതിമമരാഃ
 സ്വാം ഭവന്ത്യാനമന്തഃ
 സേന്ദ്രാഃ സാന്ദ്രീകൃതേർഷ്യാസ്ത്വപരസുരകുലാ-
 ശംകയാഘ്രതംകവന്തഃ |
 സാ സദ്യഃ സാതിരേകാം സകലസുഖകരീം
 സമ്പദം സാധയേനഃ
 ചഞ്ചച്ചാർവ്വംശുചക്രാ ചരണനലിനയോ-
 ശ്ചക്രപാണേർന്നഖാലീ || 16 ||

പാദാംഭോജമസേവാസമവനതസുര-
 വ്രാതഭാസ്വൽകിരീട-
 പ്രത്യുപ്തോച്ചാവചാശ്മപ്രവരകരഗണൈ-
 ശ്ചിത്രിതം യദിഭാതി |
 നന്ദ്രാംഗാണാം ഹരേർനോ ഹരിദുപലമഹാ-
 കൂർമ്മസൗന്ദര്യഹാരി-
 ച്ചായം ശ്രേയഃപ്രദായി പ്രപദയുഗമിദം
 പ്രാപയേത്പാപമന്തം || 17 ||

ശ്രീമത്യൗ ചാരുവൃത്തേ കരപരിമലനാ-
 നന്ദഹൃഷ്ടേ രമായാഃ
 സൗന്ദരയാശ്ചേന്ദ്രനീലോപലരചിതമഹാ-
 ദണ്ഡയോഃ കാന്തിചോരേ |

സുരീന്ദ്രഃ സ്തുയമാനേ സുരകുലസുഖദേ
സുദിതാരാതിസംഘേ
ജംഘേ നാരായണീയേ മുഹൂരപി ജയതാ-
മസ്മദംഹോ ഹരന്ത്യൗ || 18 ||

സമൃക് സാഹ്യം വിധാതും സമമപി സതതം
ജംഘയോഃ വിനയോർയേ
ഭാരീഭൂതോരുദണ്ഡഭയഭരണകൃതോ-
ത്തംഭഭാവം ഭജേതേ |
ചിത്താദർശം നിധാതും മഹിതമിവ സതാം
തേ സമുദ്ഗായമാനേ
വൃത്താകാരേ വിധത്താം ഹൃദി മുദമജിത-
സ്യാനിശം ജാനുനീ നഃ || 19 ||

ദേവോ ഭീതിം വിധാതും സപദി വിദധതൗ
കൈടഭാഖ്യം മധും യാ-
വാരോപ്യാരുഡഗർവ്വാവധിജലധി യയോ-
രേവ ദൈത്യൗ ജഘാന |
വൃത്താവന്യോന്യതുല്യൗ ചതുരമുപചയം
ബിഭ്രതാവഭ്രനീലാ-
വൂരു ചാരു ഹരേസ്തൗ മുദമതിശയിനീം
മാനസേ നോ വിധത്താം || 20 ||

പീതേന ദ്യോതതേ യച്ചതുരപരിഹിതേ-
നാംബരേണാത്യുദാരം
ജാതാലംകാരയോഗം ജലമിവ ജലധേ-
ർവാഡവാഗ്നിപ്രഭാഭിഃ |
ഏതത്പാതിത്യദാനോ ജഘനമതിഘനാ-
ദേനസോ മാനനീയം
സാതത്യേനൈവ ചേതോവിഷയമവതര-
ത്പാതു പീതാംബരസ്യ || 21 ||

യസ്യ ദാമനാ ത്രിധാമേനാ ജഘനകലിതയാ
 ഭ്രാജതേഘംഗം യഥാബ്ധേഃ
 മധ്യസ്ഥോ മന്ദരാദ്രിർഭൂജഗപതിമഹാ-
 ഭോഗസംനദ്ധമധ്യഃ |
 കാഞ്ചീ സാ കാഞ്ചനാഭാ മണിവരകിരണൈ-
 രുല്ലസദ്ഭിഃ പ്രഭീപ്താ
 കല്യാം കല്യാണദാത്രീം മമ മതിമനിശം
 ക്രമരൂപാ കരോതു || 22 ||

ഉന്നമ്രം ക്രമമുച്ചൈരുപചിതമുദഭൂ-
 ദ്യത്ര പത്രൈർവ്വിചിത്രൈഃ
 പൂർവ്വം ഗീർവ്വാനപുജ്യം കമലജമധുപ-
 സ്യാസ്ഥം തത്പയോജം |
 തസ്മിന്നീലാശ്മനീലൈസ്തരലരുചിജലൈഃ
 പൂരിതേ കേലിബുദ്ധ്യാ
 നാലീകാക്ഷസ്യ നാഭീസരസി വസതു ന-
 ശ്ചിത്തഹംസശ്ചിരായ || 23 ||

പാതാലം യസ്യ നാലം വലയമപി ദിശാം
 പത്രപംക്തീം നഗേന്ദ്രാൻ
 വിദ്വാംസഃ കേസരാലീർവ്വിദുരിഹ വിപുലാം
 കർണ്ണികാം സ്വർണ്ണശൈലം |
 ഭൂയാദ്ഗായത്വയംഭൂമധുകരഭവനം
 ഭൂമയം കാമദം നോ
 നാലീകം നാഭിപദ്മാകരഭവമുരു ത-
 ന്നാഗശബ്ദസ്യ ശൗരേഃ || 24 ||

കാന്ത്യംഭഃപൂരപൂർണ്ണേ ലസദസിതവലീ-
 ഭംഗഭാസ്വത്തരംഗേ
 ഗംഭീരാകാരനാഭീചതുരതരമഹാ-
 വർത്തശോഭിന്യുദാരേ |

ക്രീഡത്ഥാനഭവഹേമോദരനലിനമഹാ-
വാഡവാഗ്നിപ്രഭാഭ്യേ
കാമം ദാമോദരീയോദരസലിലനിധൗ
ചിത്തമത്യശ്ചിരം നഃ || 25 ||

നാഭീനാലീകമുലാദധികപരിമലോ-
ന്മോഹിതാനാമലീനാം
മാലാ നീലേവ യാന്തീ സ്മുരതി രുചിമതീ
വക്ത്രപദ്മോന്മുഖീ യാ |
രമ്യാ സാ രോമരാജീർമ്മഹിതരുചിമതീ
മധ്യഭാഗസ്യ വിഷ്ണോഃ
ചിത്തസ്ഥാ മാ വിരംസീച്ചിരതരമുചിതാം
സാധയന്തീ ശ്രിയം നഃ || 26 ||

ആദൗ കൽപസ്യ യസ്മാത്പ്രഭവതി നിയതം
വിശ്വമേതദികൽപൈഃ
കൽപാന്തേ യസ്യ ചാന്തഃ പ്രവിശതി സകലം
സ്ഥാവരം ജംഗമം ച |
അത്യന്താചിന്ത്യമൂർത്തേശ്ചിരതരമജിത-
സ്യാന്തരിക്ഷന്ധരുപേ
തസ്മിന്നസ്മാകമന്തഃകരണമതിമുദാ
ക്രീഡതാത്ക്രോഡഭാഗേ || 27 ||

സംസ്തീർണ്ണം കൗസ്തുഭാംശുപ്രസരകിസലയൈ-
ർമുശ്ചമുക്താഫലാഡ്യം
ശ്രീവത്സോല്ലാസി ഫുല്ലപ്രതിവനവനമാ-
ലാംശുരാജദ്ഭുജാന്തം |
വക്ഷഃ ശ്രീവൃക്ഷകാന്തം മധുകരനികര-
ശ്യാമലം ശാർങ്ഗപാണേഃ
സംസാരാധ്യശ്രമാന്തൈരുപവനമിവ യ-
ത്സേവിതം തത്പ്രപദ്യേ || 28 ||

കാന്തം വക്ഷോ നിതാന്തം വിദധദിവ ഗലം
 കാലിമാ കാലശത്രോഃ
 ഇന്ദോർബ്ബിംബം യഥാങ്കോ മധുപ ഇവ തരോ-
 ര്മജ്ജരീം രാജതേ യഃ |
 ശ്രീമാന്നിത്യം വിധേയാദവിരലമിലിതഃ
 കൗസ്തുഭശ്രീപ്രതാനൈഃ
 ശ്രീവത്സഃ ശ്രീപതേഃ സ ശ്രിയ ഇവ ദധിതോ
 വത്സ ഉച്ചൈഃ ശ്രിയം നഃ || 29 ||

സംഭൂയാംഭോധിമധ്യാത്സപദി സഹജയാ
 യഃ ശ്രിയാ സംനിധത്തേ
 നീലേ നാരായണോരഃസ്ഥലഗഗനതലേ
 ഹാരതാരോപസേവ്യേ |
 ആശാഃ സർവ്വാഃ പ്രകാശാ വിദധദപിദധ-
 ച്ചാത്മഭാസാനൃതേജാം-
 സ്യാശ്ചർയസ്യാകരോ നോ ദ്യുമണിരിവ മണിഃ
 കൗസ്തുഭഃ സോഽസ്തു ഭൂതൈഃ || 30 ||

യാ വായാവാനുകുല്യാത്സരതി മണിരുചാ
 ഭാസമാനാ സമാനാ
 സാകം സാകമ്പമംസേ വസതി വിദധതീ
 വാസുഭദ്രം സുഭദ്രം |
 സാരം സാരംഗസംഘൈർമ്മുഖരിതകുസുമാ
 മേചകാന്താ ച കാന്താ
 മാലാ മാലാലിതാസ്മാന്ന വിരമതു സുഖൈ-
 റ്യോജയന്തീ ജയന്തീ || 31 ||

ഹാരസ്യോരുപ്രഭാഭിഃ പ്രതിവനവനമാ-
 ലാംശുഭിഃ പ്രാംശുഭിർയത്
 ശ്രീഭിശ്ചാപ്യംഗദാനാം ശബലിതരുചിഭി-
 രീനിഷ്കഭാഭിശ്ച ഭാതി |

ബാഹുല്യേനേവ ബദ്ധാഞ്ജലിപുടമജിത-
സ്യാഭിയാചാമഹേ തദ്
ബന്ധാർത്തിം ബാധതാം നോ ബഹുവിഹതികരീം
ബന്ധുരം ബാഹുമൂലം || 32 ||

വിശ്വത്രാണൈകദീക്ഷാസ്തദനുഗുണഗുണ-
ക്ഷത്രനിർമ്മാണദക്ഷാഃ
കർത്താരോ ദുർന്നിരുപാഃ സ്ഫുടഗുരുയശസാം
കർമ്മണാമദ്ഭൂതാനാം |
ശാർങ്ഗം ബാണം കൃപാണം ഫലകമരിഗദേ
പദ്മശംഖൗ സഹസ്രം
ബിഭ്രാണാഃ ശസ്ത്രജാലം മമ ദദതു ഹരേ-
ർബാഹവോ മോഹഹാനിം || 33 ||

കൺഠാകൽപോദ്ഗതൈര്യഃ കനകമയലസ-
ത്കുണ്ഡലോസ്രൈരുദാരൈ-
രുദ്യോതൈഃ കൗസ്തുഭസ്യാപ്യുരുഭിരുപചിത-
ശ്ചിത്രവർണ്ണോ വിഭാതി |
കൺഠാശ്ലേഷേ രമായാഃ കരവലയപദൈ-
ർമുദ്രിതേ ഭദ്രരുപേ
വൈകുൺഠീയേഽത്ര കൺഠേ വസതു മമ മതിഃ
കുൺഠഭാവം വിഹായ || 34 ||

പദ്മാനന്ദപ്രഭാതാ പരിലസദരുണ-
ശ്രീപരീതാഗ്രഭാഗഃ
കാലേ കാലേ ച കംബുപ്രവരശശധരാ-
പുരണേ യഃ പ്രവീണഃ |
വക്ത്രാകാശാന്തരസ്ഥസ്തിരയതി നിതരാം
ദന്തതാരൗഘശോഭാം
ശ്രീഭർത്തുർദന്തവാസോദ്യുമണിരഘതമോ-
നാശനായാസ്ത്വസൗ നഃ || 35 ||

നിത്യം സ്നേഹാതിരേകാന്നിജകമിതുരലം
 വിപ്രയോഗാക്ഷമാ യാ
 വക്രേന്ദോരന്തരാലേ കൃതവസതിരിവാ-
 ഭാതി നക്ഷത്രരാജിഃ |
 ലക്ഷ്മീകാന്തസ്യ കാന്താകൃതിരതിവിലസ-
 ന്നുശ്ചമുക്താഫലശ്രീഃ
 ദന്താലീ സന്തതം സാ നതിനൂതിനിരതാൻ
 രക്ഷതാദക്ഷതാ നഃ || 36 ||

ബ്രഹ്മൻബ്രഹ്മണ്യജിഹ്വാം മതിമപി കുരുഷേ
 ദേവ സംഭാവയേ ത്വാം
 ശംഭോ ശക്ര ത്രിലോകീമവസി കിമമരൈ-
 രീനാരദാഭ്യാഃ സുഖം വഃ |
 ഇത്ഥം സേവാവനഥ്രം സുരമുനിനികരം
 വീക്ഷ്യ വിഷ്ണോഃ പ്രസന്ന-
 സ്യാസ്യേന്ദോരാസ്രവന്തീ വരവചനസുധാ
 ഛ്യാദയേന്മാനസം നഃ || 37 ||

കർണ്ണസ്ഥസ്വർണ്ണകമ്രോജ്ജലമകരമഹാ-
 കുണ്ഡലപ്രോതദീപ്യ-
 ന്മാണികൃശ്രീപ്രതാന്നൈഃ പരിമിലിതമലി-
 ശ്യാമലം കോമലം യത് |
 പ്രോദ്യത്സൂർയാംശുരാജന്മരകതമുകുരാ-
 കാരചോരം മുരാഭേഃ
 ഗാന്ധാമാഗാമിനീം നോ ഗമയതു വിപദം
 ഗണ്ഡയോർമ്മണ്ഡലം തത് || 38 ||

വക്രതാംഭോജേ ലസന്തം മുഹുരധരമണിം
 പക്ഷബിംബാഭിരാമം
 ദൃഷ്ട്വാ ദഷ്ടും ശുകസ്യ സ്ഫുടമവതരത-
 സ്തുണ്ഡദണ്ഡായതേ യഃ |

ഘോരഃ ശോണീകൃതാത്മാ ശ്രവണയുഗലസ-
ത്കുണ്ഡലോസ്രൈർമ്മുരാദഃ
പ്രാണാഖ്യസ്യാനിലസ്യ പ്രസരണസരണിഃ
പ്രാണദാനായ നഃ സ്യാത് || 39 ||

ദിക്കാലൗ വേദയന്തൗ ജഗതി മുഹൂരിമൗ
സഞ്ചരന്തൗ രവീന്ദു
ത്രൈലോക്യാലോകദീപാവഭിദധതി യയോ-
രേവ രൂപം മൂനീന്ദ്രാഃ |
അസ്മാനബ്ജപ്രഭേ തേ പ്രചുരന്തരക്യപാ-
നിർഭരം പ്രേക്ഷമാണേ
പാതാമാതാമ്രശുക്ലാസിതരുചിരുചിരേ
പദ്മനേത്രസ്യ നേത്രേ || 40 ||

ലക്ഷ്മാകാരാലകാലിസ്ഫുരദലികശശാ-
ംകാർദ്ധസന്ദർശമീല-
ന്നേത്രാഽഭോജപ്രബോധോത്സുകനിഭൃതന്തരാ-
ലീനഭൃങ്ഗച്ഛരദാഭേ |
ലക്ഷ്മീനാഥസ്യ ലക്ഷ്മീകൃതവിബുധഗണാ-
പാംഗബാണാസനാർദ്ധ-
ച്ഛരായേ നോ ഭൃതിഭൃരിപ്രസവകുശലതേ
ഭൃലതേ പാലയേതാം || 41 ||

പാതാത്പാതാലപാതാത്പതഗപതിഗതേ-
ർഭൃയുഗം ഭൃഗമധ്യം
യേനേഷ്ചാലിതേന സ്വപദനിയമിതാഃ
സാസുരാ ദേവസംഘാഃ |
നൃത്യല്ലാലാടരംഗേ രജനീകരതനോ-
രർദ്ധഖണ്ഡാവദാതേ
കാലവ്യാലഭയം വാ വിലസതി സമയാ
ബാലികാമാതരം നഃ || 42 ||

രുക്ഷസ്ഫാരേഷുചാപച്യുതശരണീകര-
 ക്ഷീണലക്ഷ്മീകടാക്ഷ-
 പ്രോത്ഫുല്ലത്പദ്മമാലാവിലസിതമഹിത-
 സ്ഫാടികൈശാനലിംഗം |
 ഭൂയാദ്ഭൂയോ വിഭൂത്യേ മമ ഭൂവനപതേ-
 രീഭ്രൂലതാഭന്ദമധ്യാ-
 ദൃതമം തത്പുണ്ഡമൂർധ്യം ജനിമരണതമഃ
 ഖണ്ഡനം മണ്ഡനം ച || 43 ||

പീഠീഭൂതാലകാന്തേ കൃതമുകുടമഹാ-
 ദേവലിംഗപ്രതിഷ്ഠേ
 ലാലാഭേ നാദ്യരംഗേ വികടതരതഭേ
 കൈടഭാരേശ്ചിരായ |
 പ്രോദ്ഘാദ്യൈവാത്മതന്ദ്രീപ്രകടപടകൂടീം
 പ്രസ്ഫുരന്തീം സ്ഫുടാംഗം
 പചീയം ഭാവനാഖ്യാം ചടുലമതിനടീ
 നാടികാം നാടയേനഃ || 44 ||

മാലാലീവാലിയാമ്നഃ കുവലയകലിതാ
 ശ്രീപതേഃ കുന്തലാലീ
 കാലിന്ദ്യാരുഹ്യ മൂർധ്നോ ഗലതി ഹരശിരഃ
 സ്വർദ്ധുനീസ്പർദ്ധയാ നു |
 രാഹുർവ്വാ യാതി വക്രതം സകലശശികലാ-
 ഭ്രാന്തിലോലാന്തരാത്മാ
 ലോകൈരാലോച്യതേ യാ പ്രദിശതു സകലൈഃ
 സാഘ്വിലം മംഗലം നഃ || 45 ||

സുപ്താകാരാഃ പ്രസുപ്തേ ഭഗവതി വിബുധൈ-
 രപ്യഭൃഷ്ടസ്വരൂപാ
 വ്യാപ്തവ്യോമാന്തരാലാസ്തരലരുചിജലാ-
 രഞ്ജിതാഃ സ്വപഷ്ടഭാസഃ |

ദേഹച്ഛായോദ്ഗമാഭാ രിപുവപുരഗുരു-
പ്ലോഷരോഷാഗ്നിധുമ്യാഃ
കേശാഃ കേശിഭിഷോ നോ വിദധതു വിപുല-
ക്ലേശപാശപ്രണാശം || 46 ||

യത്ര പ്രത്യുപ്തരത്നപ്രവരപരിലസ-
ദ്ഭൂരിരോചിഃപ്രതാന-
സ്ഫുർത്യാ മുർത്തിർമുരാദേർദ്ദൃമണിശതചിത-
വ്യോമവദൂർന്നിരീക്ഷ്യാ |
കുർവ്വത്പാരേപയോധി ജലദകൃതമഹാ-
ഭാസ്വദൗർവ്വാഗ്നിശംകാം
ശഘനഃ ശർമ്മ ദിശ്യാത്കലികലുഷതമഃ
പാടനം തത്കിരീടം || 47 ||

ഭ്രാന്താ ഭ്രാന്താ യദന്തസ്ത്രിഭുവനഗുരുര-
പ്യബ്ദകോടീരനേകാഃ
ഗന്തും നാന്തം സമർത്ഥോ ഭ്രമര ഇവ പുന-
ർനാഭിനാലീകനാലാത് |
ഉന്മജ്ജന്നുർജ്ജിതശ്രീസ്ത്രിഭുവനമപരം
നിർമ്മമേ തത്സദ്യക്ഷം
ദേഹാംഭോധിഃ സ ദേയാന്നിരവധിരമൃതം
ദൈത്യവിഭേഷിണോ നഃ || 48 ||

മത്സ്യഃ കുർമ്മോ വരാഹോ നരഹരിണപതി-
ർവ്വാനോ ജാമദഗ്ന്യഃ
കാകുത്സ്ഥഃ കംസഘാതീ മനസിജവിജയീ
യശ്ച കൽകീഭവിഷ്യൻ |
വിഷ്ണോരംശാവതാരാ ഭുവനഹിതകരാ
ധർമ്മസംസ്ഥാപനാർത്ഥാഃ
പായാസുർമ്മാം ത ഏതേ ഗുരുതരകരുണാ-
ഭാരവിനാശയാ യേ || 49 ||

യസ്മാദാചോ നിവൃത്താഃ സമമപി മനസാ
ലക്ഷണാമീക്ഷമാണാഃ
സ്വർത്ഥാലാഭാത് പരാർത്ഥവ്യപഗമകഥന-
ശ്ലാഘിനോ വേദവാദാഃ |
നിത്യാനന്ദം സ്വസംവിന്നിരവധിമമൃതം
സ്യാന്തസംക്രാന്തബിംബ-
ച്ഛായാപത്യാപി നിത്യം സുഖയതി യമിനോ
യത്തദവ്യാന്മഹോ നഃ || 50 ||

ആ പാദാദാ ച ശീർഷ്ണോ വപുരിദമനഘം
വൈഷ്ണവം യഃ സ്വചിത്തേ
ധത്തേ നിത്യം നിരസ്താഖിലകലികലുഷേ
സന്തതാന്തഃ പ്രമോദഃ |
ജുഹവജ്ജിഹ്വാകൃശാനൗ ഹരിചരിതഹവിഃ
സ്തോത്രമന്ത്രാനുപാദൈഃ
തത്പാദാംഭോരുഹാഭ്യാം സതതമപി നമ-
സ്കുർമ്മഹേ നിർമ്മലാഭ്യാം || 51 ||

മോദാത്പാദാദികേശസ്തുതിമിതി രചിതാം
കീർത്തയിത്വാ ത്രിധാമ്നഃ
പാദാബ്ജദന്ദസേവാസമയനതമതി-
ർമസ്തകേനാനമേദ്യഃ |
ഉന്മുച്ഛ്യവാത്മനൈനോനിചയകവചകം
പഞ്ചതാമേത്യ ഭാനോഃ
ബിംബാന്തർഗ്ലോചരം സ പ്രവിശതി പരമാ-
നന്ദമാത്മസ്വരൂപം || 52 ||

|| ഇതി ശ്രീവിഷ്ണുപാദാദികേശാന്തവർണന സ്തോത്രം സമാപ്തം ||